

शैक्षणिक वर्ष २०१७-१८ करीता अस्तित्वात असलेल्या  
महाविद्यालयांमध्ये अतिरिक्त तुकडी सुरु करण्यास  
मान्यता देण्याबाबत...

महाराष्ट्र शासन  
उच्च व तंत्र शिक्षण विभाग  
शासन आदेश क्रमांक : एनजीसी-२०१७/(१०२/१७)/मशि-४  
मंत्रालय विस्तार भवन, मुंबई ४०००३२  
दिनांक : १९ ऑगस्ट, २०१७.

**संदर्भ :** १) शासन निर्णय, उच्च व तंत्र शिक्षण विभाग, क्र. एनजीसी-२०१०/(१९३/१०)  
/मशि-४, दि. ३०.१०.२०१०.  
२) शासन निर्णय, उच्च व तंत्र शिक्षण विभाग, क्र. एनजीसी-२०१२/(२४७/१२)  
/मशि-४, दि. ०२.०९.२०१३.

### शासन आदेश

महाराष्ट्र विद्यापीठ अधिनियम, १९९४ मधील कलम ८२ व ८३ आणि संदर्भ क्र.१ येथील शासन निर्णयान्वये विहित केलेल्या कार्यपद्धतीनुसार राज्यातील अकृषी विद्यापीठांनी शै.व. २०१७-१८ साठी नवीन अतिरिक्त तुकड्यांचे प्रस्ताव मान्यतेसाठी शासनाकडे सादर केले आहेत. सदर प्रस्तावांची संदर्भ क्र. २ येथील शासन निर्णयान्वये छाननी करण्यात आली. विद्यापीठांच्या शिफारशीच्या अनुषंगाने शासन स्तरावर केलेली छाननी वा महाविद्यालयांनी नॅक मुल्यांकनासाठी केलेला अर्ज व त्या अनुषंगाने प्राप्त LOI ( Letter of Intention), उच्च शिक्षणासाठी विद्यार्थ्यांची वाढती मागणी तसेच महाविद्यालयांनी बहुतांश त्रुटींची केलेली पूर्तता विचारात घेऊन, महाराष्ट्र सार्वजनिक विद्यापीठ अधिनियम, २०१६ मधील कलम १०९ (४) (घ) मधील परंतुकान्वये शासनास प्राप्त असलेल्या अधिकारानुसार पुढील विवरणात नमुद केल्यानुसार अस्तित्वात असलेल्या महाविद्यालयात नवीन अतिरिक्त तुकड्यांना खालील अटी व शर्तीच्या अधिन राहून कायम विनाअनुदान तत्वावर मंजूरी देण्यात येत आहे :-

| अ.क्र. | अ.क्र. | संस्था/महाविद्यालयाचे नाव  | संस्था/महाविद्यालयाने मागणी केलेल्या अतिरिक्त तुकड्या |
|--------|--------|--|---|
| १      | २      | ३  | ४   |
|        |        | <b>मुंबई विद्यापीठ, मुंबई</b>  |   |
| १.     | १.     | विद्या विकास एज्युकेशन ट्रस्टचे विद्या विकास कॉलेज ऑफ आर्टस, सायन्स, कॉमर्स, बी.एम.एम., बी.एम.एस. बन्सी स्नॅक्स समोर, चिंचोळी बंदर रोड, मालाड (प.), मुंबई-४०००६४ | बी.कॉम. (३६०-४८०)                                     |
| २.     | २.     | महाराष्ट्र समाजाचे एमएसजी - एसजीकेएम कॉलेज ऑफ आर्टस, सायन्स अँड कॉमर्स प्लॉट नं. १७, टिळक रोड, लायन गार्डन समोर, घाटकोपर (पू.), मुंबई-४०० ०७७                    | बी. एम. एस. (६०-१२०)                                  |

| अ.क्र. | अ.क्र. | संस्था/महाविद्यालयाचे नाव   | संस्था/महाविद्यालयाने मागणी केलेल्या अतिरिक्त तुकड्या   |
|--------|--------|---|---|
| १      | २      | ३   | ४   |
|        |        | <b>राष्ट्रसंत तुकडोजी महाराज नागपुर विद्यापीठ, नागपुर.</b>  |   |
| ३.     | १.     | हायस्कूल सोसायटी, सावनेर भालेराव विज्ञान महाविद्यालय परिसर नागपुर- ४४११०७                               | बी.एस्सी. -१ तुकडी (माध्यम [इंग्रजी])   |
|        |        | <b>शिवाजी विद्यापीठ, कोल्हापूर</b>  |   |
| ४.     | १.     | आनंदी कला, वाणिज्य व विज्ञान महाविद्यालय, गगनबावडा ता.गगनबावडा, जि. कोल्हापूर                           | बी.एस्सी. भाग - १<br>(तुकडी क्र. १) १२०<br>बी.एस्सी. भाग - २<br>(तुकडी क्र. १) १२०<br>बी.एस्सी. भाग - ३<br>(तुकडी क्र. १) १२०<br>बी.कॉम. भाग - १<br>(तुकडी क्र. १) १२०<br>बी.ए. भाग - १<br>(तुकडी क्र. १) १२० |
| ५.     | २.     | श्री. लहू बाळा परितकर आर्ट्स, कॉमर्स अँड सायन्स महाविद्यालय, पनोरे, ता.पन्हाळा, जि.कोल्हापूर.           | बी.ए. भाग - १ (तुकडी क्र. १)<br>(१२०)<br>बी.ए. भाग - २ (तुकडी क्र. १)<br>(१२०)  |
|        |        | <b>डॉ. बाबासाहेब आंबेडकर मराठवाडा विद्यापीठ, औरंगाबाद.</b>  |   |
| ६.     | १.     | भिल्लदरी बहुउद्देशीय संस्था संचलित राजर्षी शाहू कला, वाणिज्य व विज्ञान महाविद्यालय, ता. पारध, जि. जालना | बी. एस्सी. -प्रथम वर्ष- १   |

**२. अटी व शर्ती :-**

- अस्तित्वात असलेल्या ज्या महाविद्यालयात नवीन अतिरिक्त तुकड्या मंजूर करण्यात आलेल्या आहेत, त्या महाविद्यालयाने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र रु. १००/- च्या नॉन ज्युडीशियल स्टॅम्प पेपरवर सादर करावे.
- महाविद्यालयाने हमीपत्र सादर केल्याशिवाय किंवा तसे विभागीय सहसंचालकांचे प्रमाणपत्र प्राप्त झाल्याशिवाय संबंधित विद्यापीठाने संलग्नतेची प्रक्रिया सुरु करू नये.
- महाविद्यालयांनी, संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी ३० ऑगस्ट पर्यंत करावी आणि तदनंतरच उपरोक्त अट क्र. २ मधील प्रमाणपत्र विद्यापीठास द्यावे.
- महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.

५. विद्यापीठ अनुदान आयोगाच्या (अॅफिलिएशन ऑफ कॉलेजस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित निकषांची पूर्तता केल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करू नये.
६. संबंधित विद्यापीठांनी, वरील विवरणपत्रातील महाविद्यालयांनी प्रकरणपरत्वे नॅक मुल्यांकन/ पुनर्मुल्यांकन करून घेण्यासाठी पाठपुरावा करावा.
३. विद्यापीठांनी संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासन मान्यता आदेशांचे अवलोकन केल्याशिवाय व विभागीय सहसंचालकाचे अट क्रमांक २ मधील प्रमाणपत्र मिळाल्याशिवाय संलग्नता देण्याची प्रक्रिया सुरू करू नये. विद्यापीठांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.
४. संबंधित विद्यापीठांनी व विभागीय सहसंचालकांनी मंजूर करण्यात आलेल्या अतिरिक्त तुकड्यांचा नियतकालिक आढावा घेऊन सदर अतिरिक्त तुकड्यांमध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास सदर अतिरिक्त तुकड्यांची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत. मा. उच्च न्यायालयाच्या नागपूर खंडपीठ, नागपूर येथे दाखल झालेल्या याचिका क्रमांक २४४६/२०१३ व २४४८/२०१३ मध्ये उपस्थित केलेल्या बाबी विचारात घेता या अटी संदर्भात आवश्यक ती कार्यवाही करण्याची जबाबदारी संबंधित विद्यापीठ व विभागीय सहसंचालक यांची राहिल.
- सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०८१९११५२५९५४०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( द.व. खारके )

कक्ष अधिकारी, उच्च व तंत्र शिक्षण विभाग,  
महाराष्ट्र शासन

प्रत,

- १) कुलसचिव, संबंधित अकृषी विद्यापीठे, महाराष्ट्र राज्य.
- २) संचालक, उच्च शिक्षण, महाराष्ट्र राज्य, पुणे.
- ३) संबंधित विभागीय सहसंचालक, उच्च शिक्षण, महाराष्ट्र राज्य.
- ४) संबंधित संस्था, (विद्यापीठामार्फत)
- ५) निवड नस्ती (मशि-४)